

15 -ാം കേരള നിയമസഭ

6 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 2021

01-09-2022 - ൽ മറുപടിയ്ക്ക്

പോലീസ് സേനയുടെ ആധുനികീകരണം

പോദ്യം	ഉത്തരം
<p align="center">ശ്രീ എം. എം. മണി, ശ്രീ കെ യു ജനീഷ് കുമാർ, ശ്രീമതി ഒ എസ് അംബിക, ശ്രീ എൻ.കെ. അക്ലർ</p>	<p align="center">ശ്രീ പിണറായി വിജയൻ (മുഖ്യമന്ത്രി)</p>
<p>(എ) ഈ സർക്കാർ അധികാരത്തിലെത്തിയ ശേഷം രാജ്യത്തെ ഏറ്റവും മികച്ച സേനയായി മാറ്റിത്തീർക്കുന്നതിന് കേരള പോലീസ് സേനയുടെ ശാക്തീകരണത്തിനും ആധുനികീകരണത്തിനും നടത്തിയ പ്രവർത്തനങ്ങൾ വിശദമാക്കുമോ;</p>	<p>(എ) പോലീസ് സേനയുടെ ആധുനികവൽക്കരണത്തിനും, ശാക്തീകരണത്തിനുമായി താഴെപ്പറയുന്ന നടപടികൾ സ്വീകരിച്ചിട്ടുണ്ട്.</p> <p>പോലീസ് വകുപ്പിന്റെ ആധുനികവൽക്കരണത്തിനായി 2021-22 സാമ്പത്തിക വർഷം സംസ്ഥാന പ്ലാൻ പദ്ധതിയിൽ 149.50 കോടി രൂപ അനുവദിച്ചു അനുമതി നൽകിയിട്ടുണ്ട്. ടി കാലയളവിൽ പ്രഖ്യാപിച്ചിട്ടുള്ള പ്രധാന പദ്ധതികളെ സംബന്ധിച്ച വിവരം ചുവടെ ചേർക്കുന്നു.</p> <p>സംസ്ഥാന പ്ലാൻ പദ്ധതിയിൽ ഉൾപ്പെടുത്തി 2021-22 സാമ്പത്തിക വർഷം 12 പോലീസ് സ്റ്റേഷനുകൾക്കും, പത്തനംതിട്ട വനിതാ പോലീസ് സ്റ്റേഷനും, 2022-23 സാമ്പത്തിക വർഷം 10 പോലീസ് സ്റ്റേഷനുകൾക്കും, കാസർഗോഡും, മലപ്പുറത്തും സൈബർ പോലീസ് സ്റ്റേഷനുകൾക്കും, കാസർഗോഡ് വനിതാ പോലീസ് സ്റ്റേഷനും പുതിയ കെട്ടിടങ്ങൾ നിർമ്മിക്കുവാൻ തുക അനുവദിച്ചിട്ടുണ്ട്.</p> <p>പോലീസ് വകുപ്പിൽ ആർട്ടിഫിഷ്യൽ ഇന്റലിജൻസ് പ്രോജക്റ്റിന് തുടക്കം കുറിച്ചിട്ടുണ്ട്.</p> <p>തിരുവനന്തപുരം കേന്ദ്രമാക്കി സൈബർ സെക്യൂരിറ്റി സെന്റർ സ്ഥാപിക്കുന്നതിനുള്ള നടപടികൾ, സൈബർ ക്രൈം അനാലിസിസിലെ പുതിയ പ്രവണതകൾക്ക് അനുസൃതമായി സൈബർ സുരക്ഷ ഉറപ്പു വരുത്തുന്നതിനും സൈബർ ഇടങ്ങളിലെ ക്രിമിനൽ പ്രവണതകൾ ഫലപ്രദമായി കൈകാര്യം ചെയ്യുവാനും തിരുവനന്തപുരം, കൊച്ചി, കോഴിക്കോട്, എന്നിവിടങ്ങളിലെ സൈബർ ഡോമുകൾ കൂടുതൽ ശക്തിപ്പെടുത്തിയിട്ടുണ്ട്.</p>

ആലപ്പുഴ, എറണാകുളം റൂറൽ, മലപ്പുറം, കണ്ണൂർ സിറ്റി എന്നീ ജില്ലാ പോലീസ് ഓഫീസുകൾ, തിരുവനന്തപുരം റൂറൽ, കൊല്ലം റൂറൽ, എറണാകുളം റൂറൽ, തൃശ്ശൂർ റൂറൽ, എന്നിവിടങ്ങളിൽ പുതിയ ജില്ലാ പരിശീലന കേന്ദ്രങ്ങൾ, കൊല്ലം സിറ്റി/ഇടുക്കി/പത്തനംതിട്ട/തൃശ്ശൂർ സിറ്റി/കോഴിക്കോട് സിറ്റി എന്നിവിടങ്ങളിൽ പുതിയ ജില്ലാ കൺട്രോൾ റൂമുകൾ എന്നിവ അനുവദിച്ചിട്ടുണ്ട്.

പോലീസ് ഉദ്യോഗസ്ഥർക്ക് നൂതന സാങ്കേതിക വിദ്യകളെക്കുറിച്ചുള്ള പരിജ്ഞാനം, നിയമപരമായ അവബോധം, തൊഴിൽപരമായ കാര്യശേഷി വർദ്ധിപ്പിക്കൽ, പൊതുജനങ്ങളോടുള്ള പെരുമാറ്റം, സമ്മർദ്ദ ലഘൂകരണം തുടങ്ങിയവ സംബന്ധിച്ച പരിശീലന പരിപാടികൾ ലഭ്യമാക്കി വരുന്നു. ബോഡിവോൺ ക്യാമറകൾ, Vehicle Mount GPS, Digital Finger Print Machine തുടങ്ങിയ ആധുനിക ഉപകരണങ്ങൾ ഏർപ്പെടുത്തിയും E-Chalan, M-Beat സംവിധാനത്തിലൂടെയും പോലീസ് സേനയെ നവീകരിക്കുന്നതിനും കൂടുതൽ ജനസൗഹൃദമാക്കുന്നതിനും സാധിച്ചിട്ടുണ്ട്.

ആധുനികവൽകരണത്തിന്റെ ഭാഗമായി എല്ലാ സംസ്ഥാനങ്ങളിലെയും പോലീസ് സംവിധാനങ്ങളെ ഒരു നെറ്റ് വർക്കിലൂടെ ബന്ധിപ്പിക്കുന്നതിനായി CCTNS പ്രോജക്ട് നടപ്പിലാക്കിയിട്ടുണ്ട്. ഈ സംവിധാനം മുഖേന FIR ഓൺലൈൻ വഴി ലഭ്യമാക്കുന്നതിനും പൊതുജനങ്ങൾക്ക് പോലീസ് സ്റ്റേഷനിൽ എത്താതെ പോലീസ് സേവനങ്ങൾ ഓൺലൈൻ ആയി ലഭ്യമാക്കുന്നതിനുള്ള സിറ്റിസൺ പോർട്ടൽ സംവിധാനമായ “തുണ്” സംവിധാനവും നടപ്പിലാക്കിയിട്ടുണ്ട്.

കുറ്റാന്വേഷണ മികവ് വർദ്ധിപ്പിക്കുന്നതിനായി Interrogative Techniques, Cyber Crime Investigation, Advance Technology in Forensic Science, Anti-Human Trafficking, Investigation of Murder/Homicide Cases തുടങ്ങിയ വിഷയങ്ങളിൽ എല്ലാ തലത്തിലുള്ള ഉദ്യോഗസ്ഥർക്കും in service പരിശീലനം നൽകി വരുന്നു.

തിരുവനന്തപുരം സിറ്റി, കൊച്ചി സിറ്റി, കോഴിക്കോട് സിറ്റി, തൃശ്ശൂർ സിറ്റി ഒഴികെയുള്ള എല്ലാ പോലീസ് ജില്ലകളിലും Automated Number Plate Recognition Camera (ANPR) കൾ സ്ഥാപിക്കുന്നതിനുള്ള നടപടികൾ സ്വീകരിച്ചിട്ടുള്ളതും

ഇതിൽ 13 ജില്ലകളിൽ പ്രസ്തുത ക്യാമറകൾ സ്ഥാപിച്ചു കഴിഞ്ഞിട്ടുള്ളതുമാണ്.

സംസ്ഥാനത്തെ 6 (കൊല്ലം സിറ്റി, ആലപ്പുഴ, കോട്ടയം, തൃശ്ശൂർ സിറ്റി, കോഴിക്കോട് സിറ്റി, കോഴിക്കോട് റൂറൽ) പോലീസ് ജില്ലകളിൽ നിലവിലുണ്ടായിരുന്ന CCTV Surveillance സിസ്റ്റത്തിന് പുറമേ 655.32 ലക്ഷം രൂപ ചെലവിൽ പുതിയ CCTV Surveillance System സ്ഥാപിച്ചിട്ടുണ്ട്. കൂടാതെ കണ്ണൂർ സിറ്റി, മലപ്പുറം, തിരുവനന്തപുരം റൂറൽ എന്നീ 3 ജില്ലകളിൽ പുതിയ CCTV Surveillance System സ്ഥാപിച്ചിട്ടുണ്ട്.

12 ജില്ലകളിൽ ജില്ലാ ഫോറൻസിക് സയൻസ് ലബോറട്ടറികൾ പ്രവർത്തനസജ്ജമായി വരുന്നു.

സംസ്ഥാനത്തെ 520 പോലീസ് സ്റ്റേഷനുകളിൽ ഓരോന്നിലും 12 വീതം അത്യാധുനിക സി.സി.ടി.വി ക്യാമറകളും അതിന്റെ ജില്ല/സംസ്ഥാനതല മോണിറ്ററിംഗ് സിസ്റ്റവും സ്ഥാപിക്കുന്നതിനുള്ള നടപടികൾ പുരോഗമിച്ചു വരുന്നു.

ട്രാഫിക് നിയമ ലംഘകരെ കണ്ടെത്തുന്നതിനും ട്രാഫിക് അപകടങ്ങൾ കുറയ്ക്കുന്നതിനും മറ്റുമായി Integrated Digital Traffic Enforcement System (IDTES) എന്ന പദ്ധതി നടപ്പാക്കുന്നതിന് തീരുമാനിക്കുകയും ഇതിനായി Build Own Operate Transfer (BOOT) പ്രകാരമുള്ള നടപടികൾ സ്വീകരിച്ചു വരുന്നു.

മയക്ക് മരുന്ന് ഉപയോഗം തടയുന്നതിനു വേണ്ടി സ്ഥാപിച്ചിട്ടുള്ള Kerala Anti Narcotic Special Action Force (KANSAF) നു വേണ്ടി 50 Multi Line Screen Test Device (Urine), 7 Multi Line Twist Screen Test Device (Oral Fluid) എന്നിവ വാങ്ങി നൽകിയിട്ടുണ്ട്.

സ്റ്റേറ്റ് പ്ലാൻ സ്കീം 2021-22 പ്രകാരം 146 LMV, മലയോര പോലീസ് സ്റ്റേഷനുകൾക്കായി 20 Four Wheel Drive LMV, 03 മീഡിയം വാഹനങ്ങൾ, 02 ഓപ്പൺ ലോറി, 02 ആംബുലൻസ്, 06 ഹെവി ബസ്, 02 വാട്ടർ ടാങ്കർ, പിങ്ക് കൺട്രോൾ റൂമിനായി 07 LMV എന്നിവ വാങ്ങിയിട്ടുണ്ട്. മലയോര പ്രദേശങ്ങളിലെ LWE ബാധിത പ്രദേശങ്ങളിലെ പോലീസ് സ്റ്റേഷനുകൾക്കായി MoPF സ്കീമിൽ ഉൾപ്പെടുത്തി 29 Four Wheel Drive LMV വാങ്ങിയിട്ടുണ്ട്.

		<p>Control Room/ഹൈവേ പട്രോൾ/പോലീസ് സ്റ്റേഷൻ വെഹിക്കിളുകളിൽ ഘടിപ്പിക്കുന്നതിനായി 140 മൊബൈൽ ഡാറ്റാ ടെർമിനൽസ്, കാർ ചാർജ്ജറുകൾ, ബാറ്ററികൾ എന്നിവ വാങ്ങിയിട്ടുണ്ട്. ഒരേ കുറ്റവാളികളെയും കുറ്റങ്ങളേയും കുറിച്ചുള്ള വിവരങ്ങൾ പല സോഫ്റ്റ്‌വെയറുകളിലായി നിരവധി തവണ രേഖപ്പെടുത്തേണ്ടി വരുന്ന സാഹചര്യം ഒഴിവാക്കി പ്രസ്തുത സോഫ്റ്റ്‌വെയറുകളെ എല്ലാം ഒരു പൊതുവായ സോഫ്റ്റ്‌വെയറിൻ കീഴിൽ കൊണ്ടുവന്ന് 'One data one entry' എന്ന തത്വം അടിസ്ഥാനമാക്കി Integrated Core Policing System (iCoPS) എന്ന ആപ്ലിക്കേഷൻ പോലീസ് വകുപ്പിലെ വിദഗ്ധ ഉദ്യോഗസ്ഥരുടെ സേവനം ഉപയോഗപ്പെടുത്തി വികസിപ്പിച്ചിട്ടുണ്ട്. iCoPS ആപ്ലിക്കേഷൻ വിവിധ ഘട്ടമായിട്ടാണ് നടപ്പിലാക്കുന്നത്.</p> <p>സാമ്പത്തിക കുറ്റാന്വേഷണം കാര്യക്ഷമമാക്കുന്നതിന് 233 തസ്തികകൾ സൃഷ്ടിച്ച് പ്രത്യേക സാമ്പത്തിക കുറ്റകൃത്യവിഭാഗം ആരംഭിക്കുകയുണ്ടായി. വിവിധ ഡിജിറ്റൽ പ്ലാറ്റ്ഫോമുകളിലൂടെ സുഗമമാക്കിയ ഇ-കോമേഴ്സിന്റെയും കമ്പോള സമ്പദ് വ്യവസ്ഥയുടെയും കാലഘട്ടത്തിൽ സങ്കീർണ്ണമായ കേസുകൾ കൈകാര്യം ചെയ്യുന്നതും ശാസ്ത്രീയവും കാര്യക്ഷമവുമായ അന്വേഷണം നടത്തുന്നതും ഇത്തരം കുറ്റകൃത്യങ്ങളെക്കുറിച്ച് പൊതു ജനങ്ങളെ ബോധവൽക്കരിക്കലുമാണ് സാമ്പത്തിക കുറ്റകൃത്യവിഭാഗം രൂപീകരിച്ചതിലൂടെ ലക്ഷ്യമിടുന്നത്.</p>
(ബി)	<p>8 മണിക്കൂർ ഡ്യൂട്ടി സമ്പ്രദായം എല്ലായിടത്തേക്കും വ്യാപിപ്പിക്കാൻ ഉദ്ദേശിക്കുന്നുണ്ടോ; വിശദമാക്കുമോ;</p>	<p>(ബി) നിലവിൽ കേരളത്തിലെ 51 പോലീസ് സ്റ്റേഷനുകളിൽ 8 മണിക്കൂർ ഡ്യൂട്ടി സമ്പ്രദായം നടപ്പിലാക്കിയിട്ടുണ്ട്. ബാക്കിയുള്ള പോലീസ് സ്റ്റേഷനുകളിൽ കൂടി 8 മണിക്കൂർ ഡ്യൂട്ടി സമ്പ്രദായം നടപ്പിലാക്കുന്നതിനുള്ള നടപടികൾ സ്വീകരിക്കാവുന്നതാണ്.</p>
(സി)	<p>സേവനം ആവശ്യമുള്ളവർക്ക് ആത്മവിശ്വാസത്തോടെ സമീപിക്കാവുന്ന തരത്തിൽ പോലീസ് സേനയെ ജനകീയമാക്കുന്നതിന് പ്രത്യേകം ഇടപെടൽ നടത്തുന്നുണ്ടോ; വിശദമാക്കുമോ;</p>	<p>(സി) ഉണ്ട്. ഇതിനായി ജനമൈത്രി സുരക്ഷാ പദ്ധതി പ്രകാരം നിരവധി പരിപാടികൾ ആവിഷ്കരിച്ച് നടപ്പിലാക്കിയിട്ടുണ്ട്.</p> <p>പോലീസ് സേനയെ ജനകീയമാക്കുന്നതിനും സേവനം ആവശ്യമുള്ളവർക്ക് ആത്മവിശ്വാസത്തോടെ പോലീസിനെ സമീപിക്കുന്നതിനുമായി ജനമൈത്രി ബീറ്റ് സമ്പ്രദായം കൂടുതൽ വിപുലമാക്കുന്നതിന് തീരുമാനിച്ചിട്ടുണ്ട്.</p>

		<p>പൊതുജനങ്ങൾക്കായി കമ്മ്യൂണിറ്റി മീഡിയേഷൻ സെന്ററുകൾ രൂപീകരിച്ച് വിചാരണ ഒഴിവാക്കി ഒത്തുതീർപ്പാക്കാൻ കഴിയുന്ന കുറ്റകൃത്യങ്ങൾ (Compoundable Offence) മീഡിയേഷൻ വഴി കുറയ്ക്കുന്നതിനായുള്ള പ്രവർത്തനങ്ങൾ സ്വീകരിച്ചു വരുന്നു.</p> <p>സൈബറിടങ്ങളിലെ ചതിക്കലുകളിൽ വിദ്യാർത്ഥികൾ അകപ്പെടാതിരിക്കുന്നതിനായി സ്കൂളുകളും കോളേജുകളും കേന്ദ്രീകരിച്ച് അവബോധപരിപാടികൾ സംഘടിപ്പിച്ചു വരുന്നു.</p> <p>മുതിർന്ന പൗരന്മാരുടെ പ്രശ്ന പരിഹാരത്തിനായി രൂപീകരിച്ചിട്ടുള്ള പ്രശാന്തി സീനിയർ സിറ്റിസൺ ഹെൽപ്പ് ഡെസ്കിലൂടെ നാളിതുവരെ കേരളത്തിലെ മുപ്പതിനായിരത്തോളം മുതിർന്ന പൗരന്മാരുടെ വിവിധങ്ങളായ പ്രശ്നങ്ങൾക്ക് പരിഹാരം കണ്ടെത്തുവാൻ സാധിച്ചിട്ടുണ്ട്.</p> <p>അതിഥിത്തൊഴിലാളികളുടെ ക്ഷേമപ്രവർത്തനങ്ങൾക്കും അവരുടെ കുട്ടികളുടെ വിദ്യാഭ്യാസ ഉന്നമനത്തിനും ലഹരിവിരുദ്ധ ബോധവൽക്കരണത്തിനും പരാതിപരിഹാര അദാലത്തുകൾ സംഘടിപ്പിക്കുന്നതിനും തൊഴിൽ വകുപ്പുമായി ചേർന്ന് 'AAWAS' ഇൻഷുറൻസ് പദ്ധതിയായുള്ള രജിസ്ട്രേഷനുകൾ സംഘടിപ്പിക്കുന്നതിനും മറ്റുമുള്ള നിർദ്ദേശം ജില്ലാ പോലീസ് മേധാവിമാർക്ക് നൽകിയിട്ടുണ്ട്. ഇതിനു പുറമേ വിദ്യാർത്ഥികൾക്കായി 1000 സ്കൂളുകളിൽ സ്റ്റുഡന്റ് പോലീസ് കേഡറ്റ് പദ്ധതി ഏർപ്പെടുത്തിയിട്ടുണ്ട്. സംസ്ഥാനത്തെ തിരഞ്ഞെടുത്ത പോലീസ് സ്റ്റേഷനുകളെ ശിശു സൗഹൃദ പോലീസ് സ്റ്റേഷനുകളാക്കി മാറ്റിയിട്ടുണ്ട്.</p>
(ഡി)	<p>ജനമൈത്രി പോലീസ് സംവിധാനം കാര്യക്ഷമമാക്കാൻ വേണ്ട നടപടി സ്വീകരിച്ചിട്ടുണ്ടോ; വിശദമാക്കുമോ?</p>	<p>(ഡി) ജനമൈത്രി പോലീസ് സംവിധാനം കാര്യക്ഷമമാക്കുന്നതിന്റെ ഭാഗമായി സംസ്ഥാന പോലീസ് മേധാവിയുടെ അദ്ധ്യക്ഷതയിൽ നടന്ന മീറ്റിംഗിൽ താഴെപ്പറയുന്ന സുപ്രധാനമായ തീരുമാനങ്ങൾ കൈകൊണ്ട് നടപ്പിൽ വരുത്തിയിട്ടുണ്ട്.</p> <p>ജനമൈത്രി സുരക്ഷാ പദ്ധതിയുടെ സംസ്ഥാനതല മേൽനോട്ടം ശക്തമാക്കുന്നതിനായി പ്രൊജക്ട് മാനേജ്മെന്റ് നോഡൽ കമ്മിറ്റി പുനഃസംഘടിപ്പിച്ചിട്ടുണ്ട്. കൂടാതെ ജില്ലാതലങ്ങളിൽ ജനമൈത്രി സുരക്ഷാ പദ്ധതിയുടെ പ്രവർത്തനങ്ങളുടെ മേൽനോട്ടത്തിനായി അതത് ജില്ലകളിലെ അഡീഷണൽ പോലീസ് സൂപ്രണ്ട്, ഡെപ്യൂട്ടി പോലീസ് കമ്മീഷണർ (Admn.)</p>

എന്നിവരെ ജില്ലാ നോഡൽ ഓഫീസർമാരായി നിയമിച്ചിട്ടുണ്ട്. പോലീസ് സ്റ്റേഷൻ തലങ്ങളിലെ ജനമൈത്രി സുരക്ഷാസമിതികൾ പുനഃസംഘടിപ്പിക്കുന്നതിനും പ്രവർത്തനം ഉൗർജ്ജിതമാക്കുന്നതിനുമായി കർശന നിർദ്ദേശം നൽകിയിട്ടുണ്ട്.

സെക്ഷൻ ഓഫീസർ